

තනතුරු — ඇබැර්තු

කෘෂිකර්ම, පශුසම්පත්, ඉඩම් හා වාරිමාර්ග අමාත්‍යාංශය

මිනින්දෝරු දෙපාර්තමේන්තුව

ශ්‍රී ලංකා මිනින්දෝරු සේවයේ III වැනි පන්තියේ II වැනි ශ්‍රේණියේ
පුරප්පාඩු

ශ්‍රී ලංකා මිනින්දෝරු සේවයේ III වැනි පන්තියේ II වැනි ශ්‍රේණියේ පුරප්පාඩු තනතුරුවලට පත් කිරීම සඳහා සුදුසුකම් ලත් ශ්‍රී ලංකා පුරවැසියන්ගෙන් ඉල්ලුම්පත් කැඳවනු ලැබේ. පහත දැක්වෙන ආකෘතියට අනුව අයදුම්පත් මැනුම්පති, අංක 150, කිරුළ පාර, නාරාහේන්පිට, කොළඹ 05 යන ලිපිනයට 2005 අප්‍රේල් 08 වැනි දින හෝ ඊට පෙර ලැබෙන සේ ලියාපදිංචි තැපෑලෙන් එවිය යුතුය. අයදුම්පත් බහා එවන කවරයේ වම්පස ඉහළ කෙළවරේ “ශ්‍රී ලං. මි. සේ. III/II තනතුර සඳහා අයදුම්පත” යනුවෙන් සඳහන් කළ යුතුය. තැපෑලෙන් එවන ඉල්ලුම්පත් හැර වෙනත් ආකාරයෙන් එවන ඉල්ලුම්පත් භාරගනු නොලැබේ.

02. සියලුම අයදුම්කරුවන් පහත සඳහන් අවශ්‍යතා සපුරා ඇති බව සහතික විය යුතුය :-

- (i) ශ්‍රී ලංකා පුරවැසියෙකු බව ;
- (ii) ඉල්ලුම්පත් භාරගන්නා අවසන් දිනට වයස අවුරුදු 21ට නොඅඩු සහ අවුරුදු 35ට නොවැඩි බව (දැනටමත් රජයේ සේවයේ යෙදී සිටින්නන්ට උපරිම වයස සීමාව බල නොපැවැත්වේ.)
- (iii) මනා චරිතයකින් යුක්ත බව හා ශාරීරික වශයෙන් යෝග්‍ය බව;

03. සේවා කොන්දේසි :

- (i) මෙම තනතුර ස්ථිරය. බඳවාගනු ලබන සේවකයින් කළමනාකරණ සේවා වක්‍රලේඛ 18 අනුව දායක විශ්‍රාම වැටුප් ක්‍රමයට හිමිකම් ලබයි. දායක අරමුදල සඳහා සේවකයා විසින් උපයා ගනු ලබන මාසික වැටුපෙන් 8%ක් වූ දායක මුදලක් ගෙවිය යුතුය.
- (ii) රජයේ සේවයේ පත්වීම් පාලනය කරන පොදු කොන්දේසිවලටද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 651/8 සහ 1991.02.27 දින දරන අති විශේෂ ගැසට් පත්‍රයේ පළ කරන ලද ශ්‍රී ලංකා මිනින්දෝරු සේවා ව්‍යවස්ථාවේ සඳහන් කොන්දේසි වලට ද, එම ව්‍යවස්ථාවට කර ඇති හෝ මින් මතු කෙරෙන හෝ සංශෝධනවලට යටත්ව තෝරාගනු ලබන අපේක්ෂකයෙකු ශ්‍රී ලංකා මිනින්දෝරු සේවයේ III පන්තියේ II ශ්‍රේණියට පත් කරනු ලැබේ.

04. පත්වීමේ කොන්දේසි :

- (i) බඳවාගනු ලබන නිලධාරීන් වසර 03 (තුනක) පුහුණුවක් සඳහා යොදවනු ලැබේ. මෙයින් වසර 02කට (දෙක) නොඅඩු කාලයක් දියතලාවේ මැනුම් හා සිතියම්ගත කිරීමේ ආයතනයේද, ඉතිරි කාල සීමාව ප්‍රායෝගික පුහුණුවක්ද වනු ඇත. මෙම කාලසීමාව පරිවාස කාලසීමාව වශයෙන්ද ගණන් ගනු ලැබේ.
- (ii) ඉහත කී පුහුණු කාලසීමාව සාර්ථකව නිම කිරීමෙන් පසුව පවත්වනු ලබන මිනින්දෝරු තාක්ෂණ විද්‍යාව ඩිප්ලෝමා (උසස් පෙළ) පරීක්ෂණයෙන් ඔවුන් සාමාර්ථය ලැබිය යුතුය.

(iii) ඉහත (ii) හි සඳහන් විභාගය සම්පූර්ණ කිරීමට නොහැකි වන අය පත්වීමේ දිනයේ සිට අවුරුදු 05 (පහක) උපරිමය දක්වා පරිවාස කාලය දීර්ඝ කරනු ලැබේ. මෙම කාලය තුළ විභාගය සම්පූර්ණ කිරීමට නොහැකි වන අයගේ සේවය අවසන් කරනු ලැබේ.

(iv) මැනුම් විද්‍යාව පිළිබඳව උපාධිධාරීන් සඳහා ඉහත (i), (ii) විධිවිධාන අදාළ නොවන අතර ඔවුන් තුන් අවුරුදු පරිවාස කාලසීමාවකට යටත්ව පත් කරනු ලැබේ.

(v) මැනුම් විද්‍යාව පිළිබඳ උපාධිධාරීන් බඳවා ගැනීමෙන් පසු මාස 03ක කළමනාකරණ පුහුණුවක් ලබාදෙනු ඇත.

05. වැටුප් පරිමාණය :

(i) ශ්‍රී ලං. මි. සේ. III/II ශ්‍රේණිය - රු. 1,35,360 - 4 x 2,220 - 14 x 3,480 - 1,92,960 (රු. 1,65,120 පෙර කා. කඩඉම).

06. අධ්‍යාපන සුදුසුකම් - අයදුම්කරුවන් පිළිගත් විශ්ව විද්‍යාලයකින් පහත දැක්වෙන උපාධියක් ලබා තිබිය යුතුය.

- (i) මැණුම් කටයුතු පිළිබඳ උපාධියක් ;
- (ii) ව්‍යවහාරික ගණිතයෙන් හෝ ශුද්ධ ගණිතයෙන් ලද උපාධියක්;
- (iii) ඉංජිනේරු ශිල්පය පිළිබඳ උපාධියක්;
- (iv) උපාධි මට්ටමේ දී ගණිතය උපකාරක විෂයයක් වශයෙන් ඇතිව භෞතික විද්‍යාව පිළිබඳ උපාධියක්;
- (v) උපාධි මට්ටමේ දී ගණිතය උපකාරක විෂයක් වශයෙන් ඇතිව භූගෝල විද්‍යාව පිළිබඳ උපාධියක්.

07. නෝරා ගැනීමේ ක්‍රමය. - සම්මුඛ පරීක්ෂණ ප්‍රතිඵල මත තෝරාගැනීම සිදුකරනු ලැබේ. සම්මුඛ පරීක්ෂණයේදී ලබා ගන්නා ලකුණු ප්‍රමුඛත්වය මේ සඳහා පදනම් කරනු ලැබේ. මෙහිදී පිළිගත් විශ්ව විද්‍යාලයකින් මිනින්දෝරු විද්‍යා උපාධිය ලබා ඇති උපාධිධාරීන්ට වැඩි සැලකිල්ලක් දක්වනු ලැබේ.

08. අවශ්‍ය කොන්දේසි සපුරා නොමැති හා නියමිත දිනට පසුව ලැබෙන අයදුම්පත් ප්‍රතික්ෂේප කරනු ලැබේ.

09. අයදුම්කරුවකුට සුදුසුකම් නොමැති බව අනාවරණය වුවහොත් සම්මුඛ පරීක්ෂණයට කලින් හෝ සම්මුඛ පරීක්ෂණය පවත්වන කාලයේදී හෝ ඉන්පසුව හෝ ඕනෑම අවස්ථාවකදී ඔහුගේ අපේක්ෂකත්වය අවලංගු කිරීමට ඉඩ ඇත.

10. දැනටමත් රජයේ සේවයේ නියුක්ත නිලධාරියෙක් නම් තම අයදුම්පත දෙපාර්තමේන්තු ප්‍රධානියා මගින් ඉදිරිපත් කළ යුතුය. අයදුම්කරුවන් තැපෑලෙන් එවන ඉල්ලුම්පත් නැතිවීම ගැන වගකීම් භාරගනු නොලැබේ.

රාජ්‍ය සේවා කොමිෂන් සභාවේ නියෝගය පරිදි,

නිස්ස වර්ණසූරිය,
ලේකම්,
කෘෂිකර්ම, පශුසම්පත්, ඉඩම් හා
වාරිමාර්ග අමාත්‍යාංශය.

2005 මාර්තු මස 02 වැනි දින,
අංක 80/5, ගොවිජන මන්දිරය,
රජමල්වත්ත පාර,
බත්තරමුල්ල.

මිනින්දෝරු දෙපාර්තමේන්තුව

ශ්‍රී ලංකා පොලිස් දෙපාර්තමේන්තුව

ශ්‍රී ලංකා මිනින්දෝරු සේවයේ III වැනි පන්තියේ II වැනි ශ්‍රේණියේ තනතුරු සඳහා අයදුම්පත

ආධුනික පොලිස් කොස්තාපල් රියදුරු තනතුර

01. සම්පූර්ණ නම :_____.
02. ලිපිනය :_____.
03. දිස්ත්‍රික්කය :_____.
04. උපන් දිනය :
වර්ෂය :_____, මාසය :_____, දිනය :_____.
05. ඉල්ලුම්පත් භාරගන්නා අවසාන දිනට වයස :
අවුරුදු :_____, මාස :_____, දින :_____.
06. ජාතිය :_____.
07. පුරවැසිභාවය :_____.
(පරම්පරාවෙන් හෝ ලියාපදිංචි කිරීමෙන්ද යන වග සඳහන් කරන්න.
ලියාපදිංචි කිරීමෙන් නම් ලියාපදිංචි අංකය සඳහන් කරන්න.)
08. ජාතික හැඳුනුම්පත් අංකය :_____.
09. ස්ත්‍රී/පුරුෂ භාවය :_____.
10. විවාහක/අවිවාහක බව :_____.
11. (i) අධ්‍යාපන සුදුසුකම් :_____.
(ii) ඉල්ලුම් කරනු ලබන්නේ නිවේදනයේ 06 වැනි ඡේදයේ කුමන සුදුසුකමක් යටතේද යන්න සඳහන් කරන්න :_____.
12. පරිගණක විද්‍යාව පිළිබඳ හදාරා ඇති පාඨමාලා විස්තර :_____.
13. මව් භාෂාවට අමතරව වෙනත් භාෂාවන්ගේ දැනුම :_____.
14. ක්‍රීඩා කුසලතා :_____.
15. වෙනත් සුදුසුකම් :_____.
16. කිසියම් චෝදනාවක් සම්බන්ධයෙන් ඔබ උසාවියෙන් වරදකරු වී ඇත්නම් ඒ හා සම්බන්ධ සියලුම විස්තර දැන්විය යුතුය :_____.
17. ඔබ දැනට රජයේ සේවකයෙක් නම් අයදුම්පත් භාරගන්නා දිනට වැඩ තහනමකට ලක්ව තිබේද යන්න :_____.

මා විසින් ඉහතින් ඉදිරිපත් කර ඇති විස්තර නිවැරදි හා සත්‍ය බවට සහතික කරමි.

මෙම අයදුම්පතෙහි මා විසින් සඳහන් කර ඇති විස්තර කිසිවක් වැරදි හෝ අසත්‍ය බැව් අනාවරණය වුවහොත්, තෝරා ගැනීමට සලකා බලනු නොලබන බව හෝ සේවයෙන් පහ කිරීමට යටත් වන බව මම හොඳාකාරවම දනිමි.

_____,
අයදුම්කරුගේ අත්සන.

දිනය :_____.

දැනටමත් රජයේ සේවයේ නියුක්ත නිලධාරීන් සඳහා මෙම කොටස අදාළ වේ.

_____,
_____,
_____.

ලේකම්,

කෘෂිකර්ම, පශුසම්පත්, ඉඩම් හා වාර්මාර්ග අමාත්‍යාංශය.

මෙම ආයතනයේ සේවය කරන ඉහත සඳහන් මහතා/මහත්මිය/මෙනවිය, ඉදිරිපත් කර ඇති තොරතුරු නිවැරදිය. ඔහු/ඇය කිසියම් විනයානුකූල දඬුවමකට භාජනය කර නොමැති අතර, මෙම තනතුර සඳහා තෝරාගනු ලැබුවහොත් නිදහස් කළ හැකිය/නොහැකිය.

_____,
ආයතන ප්‍රධානියාගේ අත්සන.
නිල මුද්‍රාව.

දිනය :_____.

03-371

ශ්‍රී ලංකා පොලිස් දෙපාර්තමේන්තුවේ ආධුනික පොලිස් කොස්තාපල් රියදුරු තනතුරු සඳහා ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ.

02. පහත දක්වනු ලබන ආකෘති පත්‍රය අනුව සකස් කරන ලද අයදුම්පත් අධ්‍යක්ෂ, බඳවා ගැනීම්, පොලිස් ආධුනිකයින් බඳවා ගන්නා කාර්යාලය, දෙවන මහල, නව මහ ලේකම් ගොඩනැගිල්ල, කොළඹ 01, යන ලිපිනයට එවිය යුතුය. අයදුම්පත් බහා එවනු ලබන කවරයේ වම් කෙළවරේ උඩින් “ආධුනික පොලිස් කොස්තාපල් රියදුරු තනතුර” යනුවෙන් සඳහන් කර එය ලියාපදිංචි තැපෑලෙන් 2005.04.18 දිනට හෝ ඊට පෙර ඉහත සඳහන් ලිපිනයට අයදුම්පත් ලැබීමට සැලැස්විය යුතුය. ප්‍රමාදවී ලැබෙන අයදුම්පත් සම්බන්ධයෙන් ක්‍රියා නොකරනු ලබන අතර, පොලිස් දෙපාර්තමේන්තුව විසින් අයදුම්පත් නිකුත් කරනු නොලැබේ.

03. වැටුප් ක්‍රමය.- පොලිස් කොස්තාපල් රියදුරු තනතුර :

රු. 1,04,520-7×1,320-10×1,560-රු.1,29,360

ඉහත සඳහන් ආරම්භක වැටුප සහ දීමනාවලට අමතරව මෙහි පහත සඳහන් දීමනා ඔවුන් වෙත මාසිකව ගෙවනු ලැබේ.

(අ) විශේෂ දුෂ්කර දීමනා :

(i) මෙහෙයුම් කලාපවල සේවය සඳහා රු. 1,200

(ii) මෙහෙයුම් නොවන කලාපවල සේවය සඳහා රු. 600

(ආ) සංයුක්ත දීමනා :

(i) මෙහෙයුම් කලාපවල සේවය සඳහා සම්පූර්ණ සංයුක්ත දීමනාව රු. 5,400

(ii) මෙහෙයුම් නොවන කලාපවල සේවය සඳහා රු. 1,350

(ඇ) නිවාස පහසුකම්;

(ඈ) නොමිලේ ගමන් පහසුකම්;

(ඉ) නිලධාරියාට නොමිලේ වෛද්‍ය පහසුකම් (විදේශ රටකදී වුවද ප්‍රතිකාර කිරීමට මුදලින් ආධාර ලබාගත හැක.)

(ඊ) සියලුම නිල ඇඳුම් නොමිලේ සපයනු ලැබේ;

(උ) තමාගේ ක්‍රීඩා කෞෂල්‍ය හා සහජ හැකියාවන් දියුණු කර ගැනීමේ පහසුකම්;

(ඌ) රාජකාරි සඳහා ගමන් වියදම්ද දුෂ්කර සේවය හා විශිෂ්ඨ රාජකාරි සඳහා තැනි වශයෙන් මුදල් ප්‍රදානය කරනු ලැබේ;

04. අවශ්‍ය මූලික සුදුසුකම් :

(අ) වයස් සීමාව.- ගැසට් නිවේදනයට අනුව අයදුම්පත් භාරගන්නා අවසන් දිනට වයස අවුරුදු 19-26 ත් අතර විය යුතුය.

(ආ) අධ්‍යාපන සුදුසුකම්.- අ. පො. ස. (සා. පෙළ)විභාගයෙන් ගණිතය හා මාධ්‍ය භාෂාව ඇතුළුව එකවර විෂයයන් 06 කින් සමත්විය යුතුය.

සටහන 01.- ශ්‍රී ලංකා විභාග දෙපාර්තමේන්තුවේ විෂය වර්ගීකරණය අනුව විෂය අංක 41, 44 දරන විද්‍යා විෂය යුගලය එක් විෂයක් ලෙසද, අංක 42, 45 දරන ගණිතය විෂය යුගලය එක් විෂයක් වශයෙන්ද සලකා විභාගයෙන් සමත් විෂය සංඛ්‍යාව තීරණය කරනු ලැබේ.

සටහන 02.- අ. පො. ස. (සා. පෙළ) විභාගයේ තාක්ෂණ විෂය ලිඛිත පරීක්ෂණයෙන් අසමත්වීම එම විෂයේ ප්‍රායෝගික පරීක්ෂණය සමත් වුවද එම විෂය අසමත් ලෙස සලකනු ලැබේ.

සටහන 03.- වෛකල්පිත දෙමළ, ඉංග්‍රීසි හා සිංහල විෂය අ. පො. ස. (සා. පෙළ) විෂයධාරාව ඇතුළත් නොවන හෙයින්, එම විෂයයන් සමත්වීම අ. පො. ස. (සා.පෙ.) විභාගයෙන් සමත් විෂයන් ලෙස ගණනය කරනු නොලැබේ.

(ඇ) ශාරීරික සුදුසුකම් :

- (i) උස අඩි 05, අඟල් 03 (අවම)
- (ii) පපුව අඟල් 30 යි (අවම)/හුස්ම නාල්ලා

සටහන.- විශිෂ්ට ක්‍රීඩා කෞෂල්‍යයකින් යුක්ත වූත්, ජාතික මට්ටමේ ක්‍රීඩාවලදී විශිෂ්ටත්වයක් දක්වා ඇති හෝ ජාත්‍යන්තර තරඟයකට සහභාගිවී ශ්‍රී ලංකාවට කීර්තියක් අත්කර දුන් අයදුම්කරුවන්ගේ උස අඟල් 1/2කින් සහ පපුව අඟල් 01 කින් අඩු වුවද, පොලිස්පතිගේ අභිමතය පරිදි අනෙක් සුදුසුකම් සම්පූර්ණ කර ඇත්නම් බඳවා ගැනීම සඳහා සුදුසුකම් ලබයි.

(ඈ) දෘෂ්ටිය පිළිබඳ අවශ්‍යතාවයන් :

එක් ඇසක දෘෂ්ටිය 6/12 ට අඩු නෙවිය යුතුය. එක් ඇසක දෘෂ්ටිය 6/6 සහ අනෙක් ඇසේ දෘෂ්ටිය 6/18 වේ නම් එය පිළිගනු ලැබේ. වර්ණ දෘෂ්ටිය සාමාන්‍ය විය යුතුය. අපේක්ෂකයෙකු උපුල් යුවලක් හෝ ස්පර්ශකාව පාවිච්චි කරන්නේ නම් ඔවුන් සේවයට නුසුදුසු වේ.

(ඉ) වෘත්තීය සුදුසුකම් :

- (i) සැහැල්ලු මෝටර් රථ හෝ බර වාහන පැදවීමේ ප්‍රවීණතා සහතිකය ලබා තිබීම.
- (ii) ඉහත බලපත්‍රය ලබා ගැනීමෙන් පසුව අවම වශයෙන් අවුරුදු 01 ක මෝටර් රථ පැදවීමේ පළපුරුද්ද තිබිය යුතුය.

සටහන.- මෝටර් රථ කාර්මික ශිල්පය පිළිබඳ දැනීම, මෝටර් රථ අලුත් වැඩියාව පිළිබඳ පළපුරුද්ද, රිය පැදවීම දිගු කාලීන පළපුරුද්ද සඳහා ප්‍රමුඛත්වයක් දෙනු ලැබේ.

(ඊ) අනෙකුත් සුදුසුකම් :

- (i) අයදුම්කරුවන් අවිවාහක විය යුතුය. (දික්කසාද වුවන්ද මේ සඳහා විවාහකයන් ලෙස සැලකේ.) අනෙකුත් සුදුසුකම් සපුරා තිබෙන දැනටමත් උපසේවා පොලිස් නිලධාරීන් වශයෙන් සේවය කරන නිලධාරීන්ට මෙම කොන්දේසි අදාළ නොවේ.
- (ii) රිය පැදවීමේ දක්ෂතාව පවත්වාගෙන යාම සඳහා අවශ්‍ය වන ශාරීරික අවයවයන් හැසිරවීමට බාධා ඇති කරන යම්කිසි අංගවිකල්පයකින් හෝ වෙනත් ශාරීරික ආබාධයකින් පෙළෙන කිසියම් අපේක්ෂකයකු වෙනොත් එම අපේක්ෂකයා සේවයට සුදුසු බවට වෛද්‍ය සහතිකයක් ලබා තිබුණත්, ඔහු නුසුදුස්සකු වනු ඇත.
- (iii) මූලික සුදුසුකම් තිබෙන අයදුම්කරුවන් වාහන පැදවීම හා නඩත්තු කිරීමේ හැකියාව පිළිබඳ පරීක්ෂා කරනු ලැබේ. එමෙන්ම මාර්ග නීති, රථ වාහන සංඥා ක්‍රම

පිළිබඳ අපේක්ෂකයන් ලබා ඇති දැනුමත්, එක් එක් අපේක්ෂකයා පැදවීමට නිපුණත්වය ලබා ඇති වාහනයෙහි යාන්ත්‍රික සිද්ධාන්තයන් පිළිබඳ මූලික දැනුමත් පරීක්ෂා කරනු ලැබේ.

(iv) තෝරාගනු ලබන අයදුම්කරුවන් පත්වීම ලැබීමට ප්‍රථම වෛද්‍ය පරීක්ෂණයකින් සමත්විය යුතුය. පොලිස් සේවයට නුසුදුසු වන අයදුම්කරුවන් ප්‍රතික්ෂේප කරනු ලැබේ.

(v) අවසාන තේරීම් මණ්ඩලයට ඉදිරිපත් වීමට ප්‍රථම අයදුම්කරුවන් සඳහා පොලිස් දෙපාර්තමේන්තුව විසින් පවත්වනු ලබන මූලික සුදුසුකම් පරීක්ෂා කිරීමේ පරීක්ෂණය, ඔරොත්තු දීමේ පරීක්ෂණය එනම්, දරා ගැනීමේ හැකියාව පරීක්ෂා කිරීමේ පරීක්ෂණය සහ වෘත්තීය පරීක්ෂණය යන පරීක්ෂණයන්ගෙන් අයදුම්කරුවන් සමත් විය යුතුය.

වෘත්තීය පරීක්ෂණයේ දී පහත සඳහන් කරුණු පරීක්ෂාවට භාජනය කෙරේ.

- (අ) රිය පැදවීමේ ප්‍රවීණතාවය;
- (ආ) මාර්ග නීති උපදේශක සංග්‍රහය;
- (ඇ) වාහන නඩත්තු කිරීම සහ සුළු අලුත්වැඩියාවන් සම්බන්ධ දැනීම;

05. සේවයට බඳවා ගැනීමේ නියමයන් :-

- (i) මෙම තනතුර ස්ථිරය. දායක විශ්‍රාම වැටුප් අරමුදල යටතේ දායක විශ්‍රාම වැටුප් ක්‍රමයට හිමිකම් ඇත.
- (ii) පත්වීමේ දින සිට මාසික ඉපයීම් වලින් 8% ක් දායක විශ්‍රාම වැටුප් අරමුදලට ගෙවිය යුතුය.
- (iii) සියලුම නිලධාරීන් දෙපාර්තමේන්තු අරමුදල්වලට දායක විය යුතුය.

06. සේවා කොන්දේසි :

- (අ) පත්වීම තුන් අවුරුදු ආධුනික කාල පරිච්ඡේදයකට යටත්වනු ඇත.
- (ආ) තෝරාගනු ලබන අයදුම්කරුවන් රාජ්‍ය භාෂා ප්‍රතිපත්ති ක්‍රියාත්මක කිරීම සඳහා ද, දැනටමත් සම්පාදිතව පවත්නා හෝ මින් මතු සම්පාදනය කරනු ලබන කිසියම් නියෝගයක් වෙනොත් ඒවාට ද, අනුකූලව කටයුතු කළ යුතුය.
- (ඇ) ඔවුහු ආයතන සංග්‍රහයේ පළමුවෙනි සහ දෙවෙනි වෙළුමේ අඩංගු නියෝගයන්ට ද, මුදල් රෙගුලාසි, දෙපාර්තමේන්තු නියෝග සහ පොලිස්පතිවරයා විසින් හෝ රජය විසින් හෝ කලින් කලට නිකුත් කරනු ලබන වෙනත් කිසියම් නියෝගයක් වෙනොත් ඒවාට ද යටත්විය යුතුය.
- (ඈ) තනතුර ස්ථිර කිරීමට පෙර සෑම නිලධාරියෙකුම නියමිත දෙපාර්තමේන්තු පරීක්ෂණවලින් සමත් විය යුතු වේ. නියමිත පරීක්ෂණයන්ගෙන් සමත්වීමට අපොහොසත් වන්නාවූ හෝ පොලිස් රාජකාරි කටයුතු සඳහා නුසුදුසුයැයි නිගමනය කරනු ලබන අයවලුන්ද සේවයෙන් ඉවත් කිරීමට ඉඩ ඇත.
- (ඉ) පත්කර ගනු ලැබූ නිලධාරීන් පොලිස්පතිගේ විශේෂ අවසරය නොමැතිව ඔවුන්ගේ තනතුරේ ස්ථිර වන තුරු විවාහ වීමට අවසර දෙනු නොලැබේ. එසේ වුවද, 1973 පෙබරවාරි මස 28

දාතමින් පොලිස් ගැසට් II අංක 41 දරන නිවේදනය අනුව අවම වශයෙන් අවුරුදු 02 ක සතුටුදායක සේවා කාලයක් සම්පූර්ණ කර ඇති නිලධාරීන්ට විශේෂ හේතූන් මත පොලිස්පතිගේ අවසරය ඇතිව විවාහවීමට හැකියාව ඇත.

(ඊ) අයදුම්කරුවන් පත්කර ගනු ලැබ පුහුණුවෙන් පසු අවුරුදු 03ක පරිවාස සේවා කාලයක් පොලිස් දෙපාර්තමේන්තුවේ සේවය කළ යුතු අතර, මෙම සේවා කාලය අවසන් වීමට පෙර ඔවුන් ඉල්ලා අස්වීමට කැමැත්තේ නම් ඔවුන්ගේ පුහුණුව සඳහා නිල ඇඳුම් ආදිය සම්බන්ධයෙන් දරන්නට සිදු වූ අනිකුත් වියදම් ඉල්ලා අස්වීමේ ලිපිය භාරදෙන අවස්ථාවේදීම නියම කරන ලද මුදලක් ගෙවීමට කැමැත්ත පල කිරීමේ ගිවිසුමක් ඔවුන් විසින් අත්සන් කළ යුතුය. මෙම ගෙවීම ශ්‍රී ලංකා පොලිස් විද්‍යාලයේ අධ්‍යක්ෂ විසින් ගණන් බලා තීරණය කරනු ඇත. ඉල්ලා අස්වීම භාර ගැනීම සම්බන්ධයෙන් ආයතන සංග්‍රහයේ I වන වෙළුමෙහි V වන පරිච්ඡේදයේ වගන්ති 04 ට අනුකූල විය යුතුය.

(උ) ආධුනික පොලිස් කොස්තාපල් රියදුරුවරුන් පොලිස් විද්‍යාලයේ පුහුණුව ආරම්භ කළ වහාම පොලිස්පති වක්‍රලේඛ අංක 1693/2003 අනුව පොලිස් ආචාර ධර්ම සංග්‍රහයට අනුකූලව ක්‍රියා කරන බවට ප්‍රතිඥා/ඳිවුරුම් දිය යුතුය.

(ඌ) ආධුනික පොලිස් කොස්තාපල් රියදුරුවරුන් පොලිස් විද්‍යාලයේ පුහුණුව ආරම්භ කළ වහාම පොලිස්පති වක්‍රලේඛ අංක 1804/2004 අනුව අභිමානවත් රාජ්‍ය සේවයකට කැපවීමේ ස්වයං ප්‍රතිඥාවට අනුකූලව ක්‍රියා කරන බවට ප්‍රතිඥා/ඳිවුරුම් දිය යුතුය.

(එ) තනතුරෙහි ස්ථිර කරනු ලැබ ඇති පොලිස් කොස්තාපල් රියදුරුවරුන් පොලිස් දෙපාර්තමේන්තුවේ අනුමත උසස් කිරීමේ පරිපාටිවලට අනුකූලව උසස්වීම සඳහා අවකාශ තිබේ.

07. (අ) මෙම ගැසට් පත්‍රයේ I කොටස II (අ) වැනි ඡේදයේ ආරම්භයේ පල කරන ලද රාජ්‍ය සේවා තනතුරුවලට පත්කිරීම සම්බන්ධයෙන් අදාළ වන පොදු කොන්දේසි බලපානු ඇත.

(ආ) 1990.03.10 වැනි දින අංක 15/90 දරන පරිපාලන වක්‍රලේඛය පරිදි බඳවා ගැනීම් සිදු කරනු ලැබේ.

08. අයදුම්කරුවන් පහත දැක්වෙන ලිපිලේඛනවල පිටපත් ස්වකීය අයදුම්පත්‍රවලට අමුණා එවිය යුතුය. (මුල් ලිපි ඉදිරිපත් නොකළ යුතුය.)

- (i) උප්පැන්න සහතිකය;
- (ii) මෑතකදී ගන්නා ලද වර්ත සහතික දෙකක්;
- (iii) රිය පැදවීමේ ප්‍රවීණතාව පිළිබඳ සහතිකය;
- (iv) අධ්‍යාපනික සුදුසුකම් පිළිබඳ සහතිකය;
- (v) මෝටර් රථ පැදවීමේ පළපුරුද්ද පිළිබඳ සහතිකය
- (vi) සේවා පළපුරුද්ද සම්බන්ධ සහතික. (තිබේ නම් පමණක්)

09. (අ) දැනටමත් රාජ්‍ය සේවයෙහි නියුක්තව සිටින අයදුම්කරුවන් ඔවුන්ගේ අයදුම්පත් අදාළ දෙපාර්තමේන්තු ප්‍රධානීන් මාර්ගයෙන් ඉදිරිපත් කළ යුතුය. අයදුම්කරු තෝරා ගන්නා ලද්දේ නම් ඔහු නිදහස් කළ හැකි බවට සහතිකයක් යාකල යුතුය

(ආ) අයදුම්කරු විසින් අඟල් 11x8 ප්‍රමාණයේ කඩදාසිවල ස්වකීය අත් අකුරුවලින් අයදුම්පත සම්පූර්ණ කර අදාළ සහතික පිටපත් සමඟ ඉහත දෙවන ඡේදයේ දක්වා ඇති ලිපිනයට ලැබෙන සේ එවිය යුතු අතර, කුමන හෝ හේතුවක් නිසාවත් එය කිසිම නිලධාරියෙකු වෙත පොද්ගලිකව භාර නොදිය යුතුය.

10. මෙම නිවේදනයෙහි දක්වා ඇති අවශ්‍යතාවයන් සෑම අයුරින්ම සනාථ නොකරන අයදුම්පත් ප්‍රතික්ෂේප කෙරෙන අතර, එබඳු අයදුම්කරුවන්ට ඒ සම්බන්ධයෙන් පිළිතුරු එවනු නොලැබේ.

සටහන.- පරීක්ෂණ හා සම්මුඛ පරීක්ෂණවලට කැඳවනු ලබන අයදුම්කරුවන්ට ගමන් වියදම් හෝ අනෙකුත් වියදම් හෝ ගෙවනු නොලැබේ.

පොලිස්පති.

පොලිස් මූලස්ථානය,
කොළඹ 01.

ආදර්ශ අයදුම්පත්‍රය

පොලිස් දෙපාර්තමේන්තුව

ආධුනික පොලිස් කොස්තාපල් රියදුරු තනතුර

01. සම්පූර්ණ නම (පැහැදිලි ලොකු අකුරින්. අයදුම්කරුගේ උප්පැන්න සහතිකයේ සඳහන් කර ඇති පරිදීම විය යුතුය) : _____.

02. ජාතික හැඳුනුම්පත් අංකය : _____.

03. පියාගේ සම්පූර්ණ නම : _____.

04. අයදුම්කරුගේ උපන් ස්ථානය : _____.

05. උපන් ස්ථානයට අදාළ පොලිස් ස්ථානය : _____.

(අ) වර්තමාන ලිපිනය : _____.

(ආ) වර්තමාන ලිපිනයට අයත් පොලිස් ස්ථානය : _____.

(ඇ) ස්ථිර ලිපිනය : _____.

(ඈ) ස්ථිර ලිපිනයට අදාළ පොලිස් ස්ථානය : _____.

(ඉ) ස්ථිර ලිපිනයට අදාළ මැතිවරණ කොට්ඨාශය : _____.

06. (අ) ජාතිය : _____.

(ආ) ඔබ ශ්‍රී ලංකා පුරවැසියෙකු වන්නේ උපතින්ද ? නැතහොත් ලියාපදිංචි කිරීමෙන්ද ?
(ලියාපදිංචි වීමෙන් නම් එම සහතිකයේ පිටපතක් අමුණන්න) : _____.

(ඇ) ඔබ පුරවැසියෙකු වන්නේ පරම්පරාවෙන් නම් පහත සඳහන් අයගේ උපන් ස්ථාන සඳහන් කරන්න : _____.

(i) අයදුම්කරුගේ : _____.

(ii) අයදුම්කරුගේ පියාගේ : _____.

(iii) අයදුම්කරුගේ පියපස මුත්තාගේ : _____.

(iv) අයදුම්කරුගේ පියපස මීමුත්තාගේ : _____.

07. උපන් දිනය : _____. (උප්පැන්න සහතිකයේ පිටපතක් අමුණන්න)
ගැසට් නිවේදනය අනුව අයදුම්පත් ඉදිරිපත් කරන දිනට වයස : _____.

අවුරුදු : _____, මාස : _____, දින : _____.

08. උස : අඩි : _____, අඟල් : _____.

පපුව : අඟල් : _____.

09. අධ්‍යාපන සුදුසුකම් (සමත්වී ඇති උසස්ම විභාගය සඳහන් කර සහතිකවල පිටපත් අමුණන්න) : _____.

10. විවාහක/අවිවාහක : _____.

11. දැනට කරන රැකියාව : _____.

- (i) ඔබ ශ්‍රී ලංකා පොලිස් උප සේවයේ සාමාජිකයෙක්ද? : —
- (ii) එසේ නම් තරාතිරම, අංකය හා සේවයට පත්වූ දිනය (සේවයට පත්වීමේ ලිපියේ පිටපතක් අමුණන්න) : —.
12. (අ) ප්‍රවීණතා සහතිකයේ අංකය සහ එය නිකුත් කළ දිනය : —.
- (ආ) කවර වහන පැදවීම සඳහා ඔබට ප්‍රවීණතාවය ඇති බවට සහතික කර තිබේද? : —.
- (ඇ) බස් හා ලොරි වැනි බර වහන පැදවීම සඳහා ප්‍රවීණතා සහතිකය දීර්ඝ කර තිබේද? : —.
- එසේ නම් කවර දිනක සිටද? : —.
13. මෝටර් රථ කාර්මික විද්‍යාව පිළිබඳ කිසියම් දැනුමක් ඔබට තිබේද? : —.
14. වෙනත් කවර හෝ සුදුසුකමක් ඇද්ද? : —.
15. ඔබ ගැන තොරතුරු සැපයිය හැකි (ආතීන් හැර) දෙදෙනෙකුගේ නම් සහ ලිපිනයන් සඳහන් කරන්න
- (i) : —.
- (ii) : —.
16. ඔබ රක්ෂණය කිරීම කවර හෝ රක්ෂණ සමාගමක් කෙරෙහි හෝ ප්‍රතික්ෂේප කර තිබේද? : —.
17. ඔබ කවදා හෝ රජය යටතේ සේවය කර තිබේද? : —.
- එසේ නම් ඔබ විසින් කරන ලද රැකියාව පිළිබඳ කාලය, දෙපාර්තමේන්තුව, තනතුරු හා අදාළ විස්තරයන්, ඔබ එම දෙපාර්තමේන්තුවෙන් අස් වූයේ කවර හේතුව නිසාද යන වගන් සවිස්තරව සඳහන් කරන්න : —.
18. (අ) ශ්‍රී ලංකා පොලීසියේ රියදුරු හෝ කොස්තාපල් තනතුරක් සඳහා ඔබ මීට පෙර ඉල්ලුම් කර තිබේද? (එසේ නම් එහි ප්‍රතිඵලය කවරේදැයි දන්වා යොමු අංකය සඳහන් කරන්න : —.
- (ආ) මෙයට පෙර ඔබ පොලිස් සේවයේ නියුතුව සිටියේද? : —.
19. ඔබ සන්නද්ධ සේවයක සේවය කරන්නේද? නැතහොත් ඔබ සන්නද්ධ සේවාවන්ට අනුසූක්තව සිටියේද? නිදහස් කිරීම පිළිබඳව සහතිකයේ පිටපතක් අමුණන්න : —.
20. ඔබ සන්නද්ධ සේවාවන්හි ස්වේච්ඡා සේවයට අනුසූක්ත කරනු ලැබ සිටියේද? සන්නද්ධ ප්‍රධානියාගෙන් ලබාගත් සහතිකයේ පිටපතක් අමුණන්න : —.
21. ඔබ හෝ ඔබගේ කිසියම් ආයතනයක යම්කිසි අපරාධයක් සම්බන්ධයෙන් අත්අඩංගුවට ගෙන හෝ එසේම යම්කිසි අපරාධයක් සම්බන්ධයෙන් වරදකට චෝදනා ලැබ හෝ දඬුවම් ලැබ හෝ කැඳවනු ලැබ හෝ ඇද්ද? (එසේ නම් විස්තර සඳහන් කරන්න) : —.
- ඉහත දක්වන ලද තොරතුරු මාගේ දැනීමේ හා විශ්වාසයේ හැටියට සත්‍ය හා නිවැරදි බවට මින් සහතික කරමි. එසේම ඉහත දැක්වූ තොරතුරු වැරදි හා අසත්‍ය ඒවා බවට හෙළිවුවහොත් පොලිස් දෙපාර්තමේන්තුව මාගේ සේවය (මා සේවයට පත්කර ගෙන ඇත්නම්) වහාම අවසන් කිරීමට යටත් වන බවද දනිමි.

: —.

අයදුම්කරුගේ අත්සන.

දිනය : —.

03-381

කෘෂිකර්ම, පශු සම්පත්, ඉඩම් හා වාරිමාර්ග අමාත්‍යාංශය

අධ්‍යක්ෂ (ශ්‍රී.ලං.ප සේ. නොවන) තනතුරුවලට බඳවා ගැනීම

කෘෂිකර්ම, පශු සම්පත්, ඉඩම් හා වාරිමාර්ග අමාත්‍යාංශයේ පුරප්පාඩුව පවතින අධ්‍යක්ෂ (ශ්‍රී. ලං. ප. සේ. නොවන) තනතුරුවලට බඳවා ගැනීම් සඳහා මෙහි පහත සඳහන් සුදුසුකම් ඇති කෘෂිකර්ම, පශුසම්පත්, ඉඩම් හා වාරිමාර්ග අමාත්‍යාංශයේ හා වෙනත් රාජ්‍ය නිලධාරීන්ගෙන් අයදුම්පත් කැඳවනු ලැබේ.

- ශ්‍රී ලංකාවේ පුරවැසියෙකු විය යුතු ය.
 - අයදුම්කරුවන් මනා සෞඛ්‍ය තත්ත්වයකින් පසු විය යුතුය.
 - වයස අවුරුදු 30ට නොඅඩු හා අවුරුදු 45ට නොවැඩි විය යුතු ය. තවද, ඉහත සඳහන් උපරිම වයස් සීමාව, දැනටමත් රජයේ සේවයේ, පළාත් රාජ්‍ය සේවයේ නියුක්තව සිටින අයදුම්කරුවන්ට බලපාන්නේ නැත.
 - මූලික සුදුසුකම් :
 - (අ) පිළිගත් විශ්ව විද්‍යාලයකින් ලබාගත් විද්‍යාව, ආර්ථික විද්‍යාව, කෘෂිකර්මය, භූගෝල විද්‍යාව හෝ සංඛ්‍යාතය, පිළිබඳ I පන්තියේ හෝ II පෙළ උපාධියක් ;
 - (ආ) කෘෂිකර්මය, කෘෂිකර්ම ව්‍යාප්තිය, කෘෂිකර්ම ආර්ථික විද්‍යාව, හෝ ඒ සම්බන්ධ ක්ෂේත්‍රයකින් පිළිගත් විශ්ව විද්‍යාලයකින් ලබාගත් පශ්චාත් උපාධියක් / පශ්චාත් උපාධි ඩිප්ලෝමාවක්; සහ
 - (ඇ) ඉහත (අ), (ආ) සුදුසුකම් ඇති පශ්චාත් උපාධි සහිත අය සඳහා කෘෂිකාර්මික සංවර්ධනය හා පර්යේෂණ ක්ෂේත්‍රයට අදාළ රාජ්‍ය ආයතනයක මණ්ඩලික මට්ටමේ වසර 18 ක පළපුරුද්දක්, පශ්චාත් උපාධි ඩිප්ලෝමාව සහිත අය සඳහා ඉහත ක්ෂේත්‍රවලට අදාළව රාජ්‍ය ආයතනයක මාණ්ඩලික මට්ටම් වසර 20 ක පළපුරුද්දක්, නොඑසේ නම්,
 - කෘෂිකර්ම, පශු සම්පත්, ඉඩම් හා වාරිමාර්ග අමාත්‍යාංශයේ නිත්‍ය සේවයේ නියුතු පිළිගත් විශ්ව විද්‍යාලයකින් ලබාගත් පශ්චාත් උපාධියක් සහිත මාණ්ඩලික මට්ටමේ තනතුරක අවුරුදු 18ක් සේවය කර ඇති හෝ පශ්චාත් උපාධි ඩිප්ලෝමා සහිතව මාණ්ඩලික මට්ටමේ අවුරුදු 20ක් සේවය කර ඇති සහ එයින් යටත් පිරිසෙයින් අවුරුදු 08ක කාලයක් නියෝජ්‍ය මට්ටමේ තනතුරක් දරන නිලධාරියෙකු වීම.
 - අමතර සුදුසුකම් :
 - කෘෂිකර්ම ක්ෂේත්‍රයට අදාළ ආචාර්ය උපාධියක් ලබා තිබීම.
 - පරිගනක කළමනාකරණය හා භාවිතය පිළිබඳ පිළිගත් විශ්ව විද්‍යාලයකින් හෝ පිළිගත් ආයතනයකින් ලබාගත් සහතික.
06. වැටුප් කණ්ඩාය සහ පරිමාණය. - රාජ්‍ය පරිපාලන චක්‍රලේඛ අංක 09/2004 ටී-බී 7 : 1 රු. 2,76,540- 10 X 11,880 - රු. 3,95,340
07. කාර්යක්ෂමතා කඩඉම. - අදාළ නැත
08. බඳවා ගැනීමේ ක්‍රමය :
 - (1) කෘෂිකර්ම, පශු සම්පත්, ඉඩම් හා වාරිමාර්ග අමාත්‍යාංශයේ හා වෙනත් රාජ්‍ය නිලධාරීන්ගෙන් රජයේ ගැසට් පත්‍රය මගින් ඉල්ලුම්පත් කැඳවා රාජ්‍ය සේවා කොමිෂන් සභාව විසින් නම් කරනු ලැබූ ව්‍යුහගත සම්මුඛ පරීක්ෂණ මණ්ඩලයක් මගින් හා එම සභාව අනුමත කළ ලකුණු ක්‍රමයක් මත සම්මුඛ පරීක්ෂණයක් මගින්.

09. සේවා කොන්දේසි :

- (i) මෙම තනතුර ස්ථිරය, දායක විශ්‍රාම වැටුප් අරමුදල යටතේ දායක විශ්‍රාම වැටුපකට හිමිකම් ඇත.

ව්‍යාතිරේකය.- 2003.01.01 දිනට පෙර විශ්‍රාම වැටුප් සහිත තනතුරක් දැරූ අයෙකු මෙම තනතුරට බඳවා ගනු ලැබුවහොත් එවැනි අයෙකුට තවදුරටත් විශ්‍රාම වැටුප් ව්‍යවස්ථා සංග්‍රහය යටතේ විශ්‍රාම වැටුපක් සඳහා හිමිකම් ඇති අතර, වැන්දඹු අනන්දරුව/වැන්දඹු පුරුෂ අනන්දරුව විශ්‍රාම වැටුප් අරමුදලට දායක මුදල් ගෙවිය යුතුය.

- (ii) ආයතන සංග්‍රහයේ II වැනි පරිච්ඡේදයේ 10 - 12 දක්වා වගන්තිවල සඳහන් කොන්දේසි අදාළ වේ.

10. අයදුම්කරුවන් ඉල්ලුම්පත් භාර ගන්නා අවසාන දිනට සියලුම සුදුසුකම් සපුරා තිබිය යුතුය.

පහත සඳහන් අයදුම්පත්‍ර ආකෘතිය අනුව සම්පූර්ණ කරන ලද අයදුම්පත් 2005.03.31 වැනි දින හෝ ඊට පෙර ලැබෙන සේ ලේකම්, කෘෂිකර්ම, පශු සම්පත්, ඉඩම් හා වාරිමාර්ග අමාත්‍යාංශය, ගොවිජන මන්දිරය, 80/5, රජමල්වත්ත පටුමග, බත්තරමුල්ල යන ලිපිනයට ලියාපදිංචි තැපෑලෙන් එවිය යුතුය.

රාජ්‍ය සේවා කොමිෂන් සභාවේ නියමය පරිදි,

නිස්ස වර්ණසූරිය,
ලේකම්,

කෘෂිකර්ම, පශු සම්පත්, ඉඩම් හා වාරිමාර්ග අමාත්‍යාංශය.

2005 මාර්තු මස 18 වැනි දින,
කෘෂිකර්ම, පශු සම්පත්, ඉඩම් හා වාරිමාර්ග අමාත්‍යාංශය,
ගොවිජන මන්දිරය, 80/5, රජමල්වත්ත පටුමග,
බත්තරමුල්ල.

කෘෂිකර්ම, පශු සම්පත්, ඉඩම් හා වාරිමාර්ග අමාත්‍යාංශයේ අධ්‍යක්ෂ
(ශ්‍රී. ලං. ප. සේ. නොවන) තනතුරුවලට බඳවා ගැනීම

01. (i) නිලධාරියාගේ සම්පූර්ණ නම : _____,
(ii) මුලකුරු සමඟ නම: _____.

02. රාජකාරී ලිපිනය : _____.

03. (i) පෞද්ගලික ලිපිනය: _____.
(ii) ජාතික හැඳුනුම්පත් අංකය: _____.

04. උපන් දිනය: _____. වයස: අවුරුදු: _____.

05. රාජ්‍ය සේවයේ මුල් පත්වීම් දිනය : _____,
තනතුර: _____.

06. මාණ්ඩලික ශ්‍රේණියේ තනතුරකට පත් වූ දිනය: _____.
(එම මාණ්ඩලික තනතුරට පත් වූ දින සිට සේවය කරන ලද ස්ථාන,
දරන ලද තනතුරු සහ එම කාලපරිච්ඡේද වෙත වෙනම් සඳහන්
කරන්න.)

2005.02.28 දිනට දරන තනතුර : _____.

07. මූලික සුදුසුකම් : _____.

08. අමතර සුදුසුකම් : _____.

09. ක්ෂේත්‍ර පළපුරුද්ද: _____.

10. වෙනත් : _____.

ඉහත සඳහන් විස්තර සත්‍ය බවත්, මෙම කරුණු අසත්‍ය බව හෙළිදරව් වුවහොත් පත්වීමට පෙර නම් තුසුදුසුකම් වන බවත්, පත්වීමට පසුව නම් සේවයෙන් ඉවත් කිරීමට හේතු වන බවත්, මම දනිමි. ම විසින් ඉහතින් ඉදිරිපත් කර ඇති තොරතුරු සත්‍ය හා නිවැරදි ඒවා බව සහතික කරමි.

: _____.

අයදුම්කරුගේ අත්සන.

දිනය : _____.

දෙපාර්තමේන්තු ප්‍රධානියාගේ සහතිකය හා නිර්දේශය

_____. මහතා /මහත්මිය/ මෙනෙවිය විසින් ඉහත ඉදිරිපත් කර ඇති තොරතුරු නිවැරදි බව සහතික කරමි. මෙම තනතුර සඳහා තෝරාගනු ලැබුවහොත් ඔහු/ඇය දැනට දරන තනතුරින් නිදහස් කිරීමට ද එකඟ වේ.

_____.

අමාත්‍යාංශ ලේකම්/දෙපාර්තමේන්තු
ප්‍රධානියාගේ අත්සන.

දිනය : _____.

03 - 512

විභාග, විභාග ප්‍රතිඵල ආදිය

ශ්‍රී ලංකා මුද්‍රණ ආයතනයේ වෙබ් අඩවි නිර්මාණය පිළිබඳ
පාඨමාලාව

ශ්‍රී ලංකා මුද්‍රණ සහ ග්‍රැෆික් ක්ෂේත්‍රයේ ප්‍රථම ස්ථානයේ ලා ගැනෙන වෘත්තීය සන්ධානය වූ ශ්‍රී ලංකා මුද්‍රණ ආයතනය මගින් අද ඉතා ඉහළ ඉල්ලුමක් ව පවතින වෙබ් අඩවි නිර්මාණකරණය පිළිබඳ මිළග පාඨමාලාව මාර්තු අග භාගයේදී ආරම්භ කිරීමට කටයුතු යොදා ඇත.

වෙබ් අඩවි නිර්මාණකරණ පිළිබඳ උනන්දුවක් දක්වන අයටත්, ග්‍රැෆික්ස් මල්ටි මීඩියා සහ මුද්‍රණ ක්ෂේත්‍රවල නියුතු අයටත් සරිලන අයුරින් මෙම පාඨමාලාව නිර්මාණය කර ඇත. මුල සිට අග දක්වා දිවෙන පූර්ණ පාඨමාලා අන්තර්ගතයකින් සමන්විත මෙම පාඨමාලාවට සිසුන් බඳවා ගනු ලබන්නේ සම්මුඛ පරීක්ෂණයකින් අනතුරුවය. මේ සඳහා විස්තර අංක .118, දොස්තර ඩැනිස්ටර් ද සිල්වා මාවතේ, රජයේ මුද්‍රණාලය දෙපාර්තමේන්තු ගොඩනැගිල්ලේ පිහිටි ශ්‍රී ලංකා මුද්‍රණ ආයතනයෙන් හෝ දුරකථන අංක 2686162, 2679791 අංක වලට කථා කිරීමෙන් ලබා ගත හැක.

03-354

වනජීවී සංරක්ෂණ දෙපාර්තමේන්තුව

පශු වෛද්‍ය නිලධාරී තනතුරට බඳවා ගැනීමේ තරඟ
විභාගය - 2005

වනජීවී සංරක්ෂණ දෙපාර්තමේන්තුවේ පශු වෛද්‍ය නිලධාරී තනතුර සඳහා මෙම නිවේදනයේ සඳහන් සුදුසුකම් ඇති අයදුම්කරුවන් ගෙන් අයදුම්පත් කැඳවනු ලැබේ.

02. සේවයේ නියුක්ත කරවීමේ කොන්දේසි :

මෙම තනතුර ස්ථිරය. දායක විශ්‍රාම වැටුප් අරමුදල යටතේ දායක විශ්‍රාම වැටුපකට හිමිකම් ඇත. රජය විසින් වරින් වර නියම කරනු ලබන ප්‍රතිශතයන් අනුව දායකත්ව විශ්‍රාම වැටුප් අරමුදලට දායක මුදල් ගෙවිය යුතු ය. 2003.01.01 වැනි දිනට පෙර විශ්‍රාම වැටුප් සහිත තනතුරක් දැරූ අයෙකු මෙම තනතුරට බඳවා ගනු ලැබුවහොත් එවැනි අයෙකු තව දුරටත් විශ්‍රාම වැටුප් ව්‍යවස්ථා සංග්‍රහය යටතේ විශ්‍රාම වැටුපක් සඳහා හිමිකම් ඇති අතර වැන්දඹු/අනන්දරුව පුරුෂ අනන්දරුව විශ්‍රාම වැටුප් අරමුදලට දායක මුදල් ගෙවිය යුතු ය.